



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.11 පැය 2325	දුරකථන අංකය Tel.NO	011-2887973	මගේ අංකය My NO	D/Media/Out/1569/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

**පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු.**

**01. මනුෂ්‍ය ඝාතනයක් - ග්‍රෑන්ඩ්පාස් පොලිස් වසම.**

2025.08.11 වන අද දින අළුයම් කාලයේ ග්‍රෑන්ඩ්පාස් පොලිස් වසමේ නවලෝකපුර ප්‍රදේශයේදී නියුණු ආයුධයකින් පහරදී පුද්ගලයෙකු ඝාතනය කර ඇති බවට ග්‍රෑන්ඩ්පාස් පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 21 ක් වූ වදුල්ලවත්ත, වැල්ලම්පිටිය ප්‍රදේශයේ පදිංචිකරුවෙකි.

මරණකරු හා තවත් පුද්ගලයෙකු අතර ඇතිවූ ආරවුලක් දුරදිග යාම හේතුවෙන් මෙම ඝාතනය සිදුකර ඇති බවට දැනට සිදු කරන ලද විමර්ශනයේදී අනාවරණය වී ඇත. අපරාධයට සම්බන්ධ සැකකරු අත්අඩංගුවට ගෙන ඇති අතර මෘත ශරීරය මහේස්ත්‍රාත් පරීක්ෂණයෙන් පසු කොළඹ ජාතික රෝහලේ මෘත ශරීරාගාරයේ තැන්පත් කර ඇත. ග්‍රෑන්ඩ්පාස් පොලිසිය වැඩිදුර විමර්ශන සිදු කරනු ලබයි.

**02. මනුෂ්‍ය ඝාතනයක් - ගිරිබාව පොලිස් වසම.**

2025.08.11 වන අද දින අළුයම් කාලයේ ගිරිබාව පොලිස් වසමේ මයිලෑව ප්‍රදේශයේදී පහරදී පුද්ගලයෙකු ඝාතනය කර තවත් පුද්ගලයෙකු තුවාල ලබා රෝහල් ගතකර ඇති බවටත් ගිරිබාව පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 53 ක් වූ මයිලෑව, තඹුත්ත ප්‍රදේශයේ පදිංචිකරුවෙකි.

මරණකරු ඔහුගේ නිවස ඉදිරිපිට තවත් පුද්ගලයෙකු සමඟ සිටියදී එම නිවස ඉදිරිපස නිවසේ පදිංචි පුද්ගලයා සමඟ ඇතිවූ ආරවුලක් දුරදිග යාමෙන් මෙම ඝාතනය සිදුකර ඇති බවට දැනට සිදු කරන ලද විමර්ශනයේදී අනාවරණය වී ඇත. මරණකරු සමඟ සිටි අනෙක් පුද්ගලයා ද බරපතල තුවාල ලබා ගල්ගමුව රෝහලට ඇතුළත් කිරීමෙන් පසු වැඩිදුර ප්‍රතිකාර සඳහා කුරුණෑගල රෝහල වෙත මාරුකර යවා ඇත.

අපරාධයට සම්බන්ධ සැකකරුවන් අත්අඩංගුවට ගෙන ඇති අතර මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇත. ගිරිබාව පොලිසිය වැඩිදුර විමර්ශන සිදු කරනු ලබයි.

**03. දියේ ගිලි පුද්ගලයින් දෙදෙනෙකු මියයාම - පොළොන්නරුව පොලිස් වසම.**

2025.08.11 වන අද දින සවස් කාලයේ පරාක්‍රම සමුද්‍රය ජලාශයේ ඔරුවක් පෙරළීමෙන් එහි ගමන් ගත් පුද්ගලයින් දෙදෙනෙකු දියේ ගිලී මියගොස් ඇති බවට පොළොන්නරුව පොලිස් ස්ථානයට ලද තොරතුරක් මත විමර්ශන ආරම්භ කර ඇත.

**මරණකරුවන් අවුරුදු 38 හා 63 වයස්වල පසුවන වෙන්නස්සුව ප්‍රදේශයේ පදිංචි පිය පුතු දෙපළකි.**

මරණකරුවන් තවත් පිරිසක් සමඟ පොළොන්නරුව ප්‍රදේශයේ පදිංචි මිතුරකුගේ නිවසට පැමිණ ඔරුවක නැගී පරාක්‍රම සමුද්‍රයේ දිය නැමට ගොස් සිටියදී ඔරුව පෙරළීමෙන් මෙම අනතුර සිදුව ඇති බවත්, එම අවස්ථාවේ ඔරුවේ 09 දෙනෙකු ගමන් කර ඇති බවටත් දැනට සිදු කරන ලද විමර්ශනයේදී අනාවරණය වී ඇත. මෘත ශරීරය පොළොන්නරුව රෝහලේ මෘත ශරීරාගාරයේ තැන්පත් කර ඇති අතර පොළොන්නරුව පොලිසිය වැඩිදුර විමර්ශන සිදු කරනු ලබයි.

#### **04. මාරක රිය අනතුරක් - සීගිරිය පොලිස් වසම.**

2025.08.11 වන අද දින සවස් කාලයේ සීගිරිය පොලිස් වසමේ දිගම්පතහ කිඹිස්ස මාර්ගයේ දිගම්පතහ විද්‍යාලය ආසන්නයේදී දිගම්පතහ දෙස සිට කිඹිස්ස දෙසට ධාවනය වූ යතුරු පැදියක් එම දිශාවටම ධාවනය වූ කාර් රථයක පසුපසින් ගැටීමෙන් අනතුරක් සිදුව ඇත.

අනතුරින් යතුරුපැදියේ ගමන් කළ දැරියක් තුවාල ලබා කිඹිස්ස රෝහලට ඇතුළත් කිරීමෙන් පසු වැඩිදුර ප්‍රතිකාර සඳහා දඹුල්ල රෝහලට ඇතුළත් කර ප්‍රතිකාර ලබමින් සිටියදී මියගොස් ඇත.

**මියගොස් ඇත්තේ වයස අවුරුදු 3½ ක් වූ දිගම්පතහ ප්‍රදේශයේ පදිංචි දැරියකි.**

යතුරුපැදිය දැරියගේ පියා විසින් පදවා ඇති අතර මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇත. සීගිරිය පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**